



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXV]

WEDNESDAY, JANUARY 10, 2024 / PAUSHA 20, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૦મી જાન્યુઆરી, ૨૦૨૪

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આદિજાતિ વિકાસ વિભાગના તારીખ: ૩૦ ઓગસ્ટ, ૨૦૨૩ના જાહેરનામા ક્રમાંક: જીટીડી/૨૦૨૩-૧૨/ટીડીડી/ડીએસજી/ઈ-ફાઈલ/૨૫/૨૦૨૩/૦૪૯૪/પી.- નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Aadhaar (Targeted Delivery of Financial and Other Subsidies, Benefits and Services) Act, 2016**આધાર (નાણાકીય અને બીજી સહાયકી (સબસિડી), લાભો અને સેવાઓનું****લક્ષિત વિતરણ) અધિનિયમ, ૨૦૧૬ હેઠળ****જાહેરનામું****આદિજાતિ વિકાસ વિભાગ**

સચિવાલય, ગાંધીનગર, ૩૭ ઓગસ્ટ, ૨૦૨૩

આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.

ક્રમાંક: જીટીડી/૨૦૨૩-૧૨/ટીડીડી/ડીએસજી/ઈ-ફાઈલ/૨૫/૨૦૨૩/૦૪૮૪/પી:- સેવાઓ અથવા લાભો અથવા સહાયકી (સબસિડી)ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાતને દૂર કરે છે;

અને આદિજાતિ વિકાસ વિભાગ, ગુજરાત સરકાર (જેનો આમાં હવે પછી, “વિભાગ” તરીકે ઉલ્લેખ કર્યો છે તે), આદિજાતિના ખેડૂતોની આવક બમણી કરવાના હેતુથી ફુટ પ્લાન્ટ વિતરણ યોજના (જેનો આમાં હવે પછી, “યોજના” તરીકે ઉલ્લેખ કર્યો છે તે)નું સંચાલન કરે છે, જેનો અમલ ગુજરાતની વિકાસ સહાય એજન્સી, ગુજરાત રાજ્ય (જેનો આમાં હવે પછી, “અમલ કરનાર એજન્સી” તરીકે ઉલ્લેખ કર્યો છે તે) મારફત થઈ રહ્યો છે;

અને વિદ્યમાન યોજનાની માર્ગદર્શિકા મુજબ અમલ કરનાર એજન્સી, યોજના હેઠળ જુદા જુદા ફળની કલમો (Grafts) (જેનો આમાં હવે પછી, “લાભો” તરીકે ઉલ્લેખ કર્યો છે તે) ગુજરાતના આદિજાતિ જિલ્લાઓ (ભરૂચ, ડાંગ, તાપી, સુરત, નર્મદા, નવસારી અને વલસાડ) (જેનો આમાં હવે પછી, “લાભાર્થીઓ” તરીકે ઉલ્લેખ કર્યો છે તે)ના આદિજાતિના ખેડૂતોને આપી રહી છે.

અને યોજનામાં ગુજરાત રાજ્યના એકત્રિત ફંડમાંથી થયેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭ અનુસાર ગુજરાત સરકાર, આથી, નીચેની બાબતો જાહેર કરે છે:-

૧. (૧) યોજના હેઠળના લાભ મેળવવાપાત્ર વ્યક્તિઓએ, આથી, આધાર નંબર ધરાવતા હોવાનો પુરાવો રજૂ કરવો પડશે અથવા આધાર પ્રમાણીકરણ પ્રક્રિયામાંથી પસાર થવાનું રહેશે.
- (૨) આધાર નંબર ધરાવતી ન હોય અથવા હજુ સુધી આધાર નંબર માટે નામનોંધણી કરાવી ન હોય તેવી યોજના હેઠળ લાભો મેળવવા ઈચ્છતી કોઈ વ્યક્તિએ, યોજના માટે રજિસ્ટ્રેશન કરતાં પહેલાં આધારની નામનોંધણી કરવા માટે એ શરતે અરજી કરવી જોઈશે કે તે સદરહુ અધિનિયમની કલમ ૩ મુજબ આધાર મેળવવા હકદાર હોય અને આવી વ્યક્તિઓએ આધાર માટે નોંધણી કરાવવા કોઈ આધાર નામનોંધણી કેન્દ્ર (યુનિક આઈડેન્ટિફિકેશન ઓથોરિટી ઓફ ઈન્ડિયા (UIDAI)ની વેબસાઈટ www.uidai.gov.in ખાતે ઉપલબ્ધ યાદી) ની મુલાકાત લેવી જોઈશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ મુજબ, તેની અમલ કરનાર એજન્સી મારફત વિભાગે, આધાર માટે જેમણે હજુ સુધી નામનોંધણી કરાવી ન હોય, તેવા લાભાર્થીઓ માટે આધાર નામનોંધણી સુવિધાઓ આપવાની રહેશે અને સંબંધિત બ્લોક અથવા તાલુકા અથવા તહેસીલમાં કોઈપણ આધાર નામનોંધણી કેન્દ્ર આવેલું ન હોય તેવા કિસ્સામાં, વિભાગે તેની અમલ કરનાર એજન્સી મારફત યુઆઈડીએઆઈ-ના વિદ્યમાન રજિસ્ટ્રાર સાથે સંકલન સાધીને અથવા તેમણે પોતે યુઆઈડીએઆઈ રજિસ્ટ્રાર બનીને અનુકૂળ સ્થળો ખાતે આધાર નામનોંધણી સુવિધા પૂરી પાડવાની રહેશે :

પરંતુ લાભાર્થીને આધાર નંબર આપવામાં આવે ત્યાં સુધી, આવા લાભાર્થીને, નીચેના દસ્તાવેજો રજૂ કરવાની શરતને અધીન રહીને, આ યોજના હેઠળના લાભો આપવા જોઈશે:-

- (ક) જો તેણે અથવા તેણીએ નામનોંધણી કરાવી હોય, તો તેની અથવા તેણીની આધાર નામનોંધણી ઓળખ પહોંચ; અને

(ખ) નીચેના દસ્તાવેજોમાંથી કોઈ એક દસ્તાવેજ:-

- (૧) ફોટોગ્રાફ સાથેની બેંક અથવા પોસ્ટ ઓફિસની પાસબુક; અથવા
- (૨) કાયમી ખાતા નંબર (PAN) કાર્ડ; અથવા
- (૩) પાસપોર્ટ; અથવા
- (૪) રેશન કાર્ડ; અથવા
- (૫) મતદાર ઓળખ પત્ર; અથવા
- (૬) મનરેગા (MGNREGA) કાર્ડ; અથવા
- (૭) કિસાન ફોટો પાસબુક; અથવા
- (૮) મોટર વાહન અધિનિયમ, ૧૯૮૮ (સન ૧૯૮૮ના ૫૮મા) હેઠળ લાઈસન્સ સત્તાધિકારી દ્વારા કાઢી આપેલું ડ્રાઈવિંગ લાઈસન્સ; અથવા
- (૯) રાજપત્રિત અધિકારી અથવા તહેસીલદાર-એ સત્તાવાર લેટરહેડ પર કાઢી આપેલું આવી વ્યક્તિનો ફોટો ધરાવતું ઓળખ પ્રમાણપત્ર; અથવા
- (૧૦) વિભાગે નિર્દિષ્ટ કર્યા પ્રમાણેનો બીજો કોઈ દસ્તાવેજ:

વધુમાં, તે હેતુ માટે વિભાગે ખાસ કરીને મુકરર કરેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. આ યોજના હેઠળ લાભાર્થીઓને અનુકૂળ રીતે લાભો પૂરા પાડવા માટે, વિભાગે તેની અમલ કરનાર એજન્સી મારફત યોજના હેઠળ આધારની જરૂરિયાત અંગે લાભાર્થીઓને માહિતગાર કરવા માટે માધ્યમ (મીડિયા) મારફત તેમના માટે બહોળો પ્રચાર કરવામાં આવશે તે બાબત સુનિશ્ચિત કરવા માટે તમામ જરૂરી વ્યવસ્થા કરવી જોઈશે.
૩. તમામ કિસ્સામાં, લાભાર્થીઓના નબળા બાયોમેટ્રિક્સ લીધે અથવા બીજા કોઈ કારણસર, આધાર પ્રમાણીકરણ નિષ્ફળ જાય, ત્યારે નીચેની ઉપાયાત્મક વ્યવસ્થા (રેમેડિયલ મિકેનિઝમ) અપનાવવી જોઈશે:
 - (ક) આંગળીની છાપની નબળી ગુણવત્તાના કિસ્સામાં, પ્રમાણીકરણ માટે આઈરિસ સ્કેન અથવા ચહેરા પ્રમાણીકરણની સુવિધા અપનાવવામાં આવશે, જેથી કરીને વિભાગે તેની અમલ કરનાર એજન્સી મારફત અવરોધમુક્ત રીતે લાભોના વિતરણ માટે આંગળીની છાપના પ્રમાણીકરણ સાથે આઈરિસ સ્કેનર્સ અથવા ચહેરાના પ્રમાણીકરણ માટેની જોગવાઈઓ કરવી જોઈશે;
 - (ખ) આંગળીની છાપ અથવા આઈરિસ સ્કેન અથવા ચહેરાના પ્રમાણીકરણ મારફત બાયોમેટ્રિક પ્રમાણીકરણ સફળ ન હોય તે કિસ્સામાં, મર્યાદિત સમયની કાયદેસરતા સાથે આધાર વન ટાઈમ પાસવર્ડ અથવા યથાપ્રસંગ, સમય આધારિત વન ટાઈમ પાસવર્ડ દ્વારા શક્ય અને સ્વીકાર્ય પ્રમાણીકરણ પૂરું પાડવામાં આવશે;
 - (ગ) બીજા તમામ કિસ્સામાં, જ્યારે બાયોમેટ્રિક્સ અથવા આધાર વન ટાઈમ પાસવર્ડ (OTP) અથવા સમય આધારિત વન ટાઈમ પાસવર્ડ પ્રમાણીકરણ શક્ય ન હોય, ત્યારે આધાર પત્ર પર મુદ્રિત ક્રિવક રિસ્પોન્સ (ક્યુઆર) કોડ મારફત જેની ખરાઈ કરી શકાય તેવા આધાર પત્રની સ્થળ પ્રતના આધારે યોજના હેઠળના લાભો આપી શકાય અને વિભાગ દ્વારા તેની અમલ કરનાર એજન્સી મારફત અનુકૂળ સ્થળો ખાતે ક્રિવક રિસ્પોન્સ (ક્યુઆર) કોડ રીડરની જરૂરી વ્યવસ્થા કરી આપવામાં આવશે.
૪. ઉપરની બાબતો ઉપરાંત, આ યોજના હેઠળ કોઈપણ વાસ્તવિક લાભાર્થી તેના ઉચિત લાભોથી વંચિત ન રહી જાય તે સુનિશ્ચિત કરવા માટે, વિભાગે તેની અમલ કરનાર એજન્સી મારફત તારીખ ૧૯મી ડિસેમ્બર, ૨૦૧૭ના રોજ ભારત સરકારના કેબિનેટ સચિવાલયના ડીબીટી (પ્રત્યક્ષ લાભ તબદીલી) મિશનની કચેરી યાદીમાં જણાવેલ ઈક્સેપ્શન હેન્ડલિંગ મિકેનિઝમનું પાલન કરવું જોઈશે.

ગુજરાતના રાજ્યપાલશ્રીના હુકમથી અને તેમના નામે,

આર. એચ. વસાવા,
સરકારના સંયુક્ત સચિવ.

